

ராம்கோ
RAMCO CEMENTS LTD
RAMCO CEMENT
 ஆசியாக்கண்டத்தில் முதலாம் தரத் தொழிற்சாலை யிலிருந்து தயாரிக்கப்பட்டது.
ராம்கோ சீமெந்து



வலம்புரி

Valampuri


பக்கங்கள்: நான்கு

சங்கு 07 வள்ளுவர் ஆண்டு 2037 புரட்டாதி 28 சனிக்கீழமை (14.10.2006) தொலைபேசி 222 3378, 222 7644 ஒலி 290

அமைதி நிலையை ஏற்படுத்துவதற்கு

அமெரிக்கக் குழு இலங்கை வருகை

அரச அதிகாரிகளைச் சந்திப்பர்



(கொழும்பு)
 இலங்கையில் அமைதியை ஏற்படுத்துவதற்காக அமெரிக்காவின் இராஜாங்கத் திணைக்கள பிரதிச் செயலாளர் ரிச்சாட் பெளச்சர் தலைமையிலான மூவர் அடங்கிய குழுவொன்று அடுத்தவாரம் இலங்கை வருவாள். இத் தகவலை அமெரிக்கத்தூதரகம் தெரிவித்துள்ளது. அமைதியை ஏற்படுத்துவதற்கான சகல விதமான அழுத்தங்களையும் இவர்கள் பிரயோகிப்பார்கள் எனத் தெரிவிக்கப்பட்டது. (04 ஆம் பக்கம் பார்க்க)

வவுனியாவில் நேற்று இரு சடலங்கள் மீட்ட



(வவுனியா)
 வவுனியா கந்தபுரம் தவசிகள வீதியில் இரு இளைஞர்களின் சடலங்கள் மீட்கப்பட்டுள்ளன. இவ்விரு சடலங்களும் கைகள், கால்கள் கட்டப்பட்டு துப்பாக்கியால் சுடப்பட்ட நிலையில் கண்டெடுக்கப்பட்டுள்ளன. மீட்கப்பட்ட இரு சடலங்களும் இதுவரை அடையாளம் (04 ஆம் பக்கம் பார்க்க)

ஜெனீவாய் பேச்சுக்கள் குறித்து ஜனாதிபதி மந்திராலோசனை

(கொழும்பு)
 ஜெனீவாவில் விடுதலைப்புலிகளுடன் பேச்சுவார்த்தை நடத்துவது குறித்து ஜனாதிபதி மகிந்த ராஜபக்ஷ அமைச்சர்களுடன் நேற்று மந்திராலோசனை நடத்தியுள்ளார். அலரி மாளிகையில் நேற்று இந்த ஆலோசனைக் கூட்டம் இடம்பெற்றுள்ளது. பேச்சுக்குமுன் தலைவர் அமைச்சர் நிமால் சிறிபால டி சில்வா தலைமையிலான குழுவினர் பங்கேற்றனர். இக் கூட்டத்தில் முன்னர் இடம் பெற்ற பேச்சுக்களில் கலந்து கொண்ட குழுவினரும் இடம் பெற்றிருந்தனர். மோதல்கள் இடம் பெற்றுவரும் நிலையில் அமைதிப்பேச்சுக்களை எவ்வாறு ஆரம்பிப்பது என்பது குறித்து விவாதிக்கப்பட்டதாகவும் தெரிவிக்கப்பட்டது. அத்துடன் எதிர்வரும் 28 ஆம் 29 ஆம் திகதி இடம் பெறவுள்ள சமாதானப் பேச்சுக்களில் அரசாங்கத்தின் தரப்பில் (04 ஆம் பக்கம் பார்க்க)



படுகொலை வழக்கில் ஐவருக்கு மரணதண்டனை

(கொழும்பு)
 கடந்த 1993 ஆம் ஆண்டு மூவர் கொலை செய்யப்பட்ட வழக்கில் குற்றவாளிகளாகக் காணப்பட்ட ஐவருக்கு காலி மேல் நீதிமன்றம் நேற்று மரண தண்டனை விதித்துள்ளது. காலி தடல்லப்பிரதேசத்தில் தந்தையும் இரண்டு மகன்களும் கொலை செய்யப்பட்ட வழக்கில் 13 பேர் மீது சந்தேகம் தெரிவிக்கப்பட்டுள்ளது. இந்த நிலையில் வழக்கு விசாரணைகள் மேற்கொள்ளப்பட்ட 13 வருடங்களில் 2 ஆம், 9 ஆம் பிரதிவாதிகள் மரணமடைந்த நிலையிலேயே இத் தீர்ப்பு வழங்கப்பட்டுள்ளது. (ச-5)

இராணுவத்தின் மேலும் சில சடலங்கள் பூரண இராணுவ மரியாதையுடன் எரிப்பு

(கிளிநொச்சி)
 முகமாலை முன்னரங்கப் பகுதியில் இடம் பெற்ற மோதலில் 40 இறக்கும் மேற்பட்ட இராணுவத்தின் உடல்கள் சேதமடைந்த நிலையில் மீட்கப்பட்டுள்ளதாக இராணுவப்பேச்சாளர் இ. இளந்திரையன் தெரிவித்துள்ளார். அவற்றை உரிய இராணுவ மரியாதையுடன் தாம் எரியூட்ட முடிவுசெய்துள்ளதாகவும் அவர் கூறினார். இது குறித்து இளந்திரையன் பி.பி.எஸ்குத் தெரிவித்ததாவது, நேற்று மேலும் ஒரு இராணுவச் சிப்பாயின் உடலை (04 ஆம் பக்கம் பார்க்க)

யுத்தத்தின் மூலம் தீர்வுகாண முடியாது ஐக்கிய தேசியக்கட்சி வலியுறுத்தல்

(கொழும்பு)
 யுத்தத்தின் மூலம் தீர்வுகாண முடியாது அவ் வெற்றிகள் தற்காலிகமானவை என ஐக்கிய தேசியக்கட்சியின் பாராளுமன்ற உறுப்பினர் ராஜித சேனாரட்ன தெரிவித்துள்ளார். யுத்தத்தை நிறுத்தி சமாதானப் பேச்சை ஆரம்பிக்குமாறு கோரி இன்று நாம் மன்னாரில் சமாதானப் பேரணியை நடத்தவுள்ளோம் என்றும் அவர் கூறினார். அங்கு அவர் மேலும் கூறியதாவது, இன்று நாட்டில் நிலவும் தேசிய இனப்பிரச்சினைக்கு சாதகமான பேச்சுவார்த்தைகள் மூலமான அதிகாரப் பகிர்வே மிகச் சிறந்த தீர்வாக இருக்கும். யுத்தத்திற்கெதிரான தேசிய முன்னணி என்ற வகையில் (04 ஆம் பக்கம் பார்க்க)

நாச்சிமார் கோயிலடியில் இளைஞன் கட்டுக்கொலை

(யாழ்ப்பாணம்)
 நாச்சிமார் கோயிலடியில் இனந்தெரியாதோரால் இளைஞன் ஒருவர் கட்டுக்கொல்லப்பட்டார். இச் சம்பவம் நேற்றுக் காலை 10.20 மணியளவில் இடம்பெற்றுள்ளது. கே.கே.எஸ். வீதியில் வந்தக நிலையம் ஒன்றில் விற்பனையாளராக கடமையாற்றும் இவர் அங்கிருந்தபோது மோட்டார் சைக்கிளில் வந்த இனந்தெரியாத இருவரினால் கட்டுக்கொல்லப்பட்டுள்ளார். கட்டுக்கொல்லப்பட்டவர் யாழ்.கோவில் வீதியைச் சேர்ந்த முருகேசி நாகசிறி (வயது 34) என்பவர் என தெரிவிக்கப்பட்டது. இது தொடர்பாக சம்பவ (04 ஆம் பக்கம் பார்க்க)

ஒரு இலட்சம் லீற்றர் பெற்றோல் கப்பல் மூலம் அனுப்பிவைப்பு! கனிய வளத்துறை அமைச்சர் தகவல்

யாழ். குடாநாட்டு மக்களின் தேவைகளுக்காக ஒரு லட்சம் லீற்றர் பெற்றோல் அனுப்பிவைக்கப்பட்டுள்ளது. இத்தகவலை கனியவளத்துறை அமைச்சர் ஏ.எச்.எம். பெளசி தெரிவித்தார். விசேட கொள்கலன் வசதிகொண்ட கப்பல் மூலம் அனுப்பி வைக்கப்பட்டுள்ளதாக அவர் கூறினார். யாழ். மக்களுக்குத் தேவையான பெற்றோலை தொடர்ந்து அனுப்புவதற்கு விசேட கொள்கலன் வசதி கொண்ட கப்பல் ஒன்றையும் நிரந்தரமாக வாடகைக்கு அமர்த்துவதற்கும் நடவடிக்கைகள் மேற்கொள்ளப்பட்டு வருவதாக பெற்றோலிய கூட்டுத்தாபன விநியோக முகாமையாளர் தெரிவித்துள்ளார். இதேவேளை யாழ்ப்பாணத்திற்கு தேவையான டீசலை கப்பல் (04 ஆம் பக்கம் பார்க்க)

தொ.நு.கல்வாரி பரீட்சார்த்திகளுக்கு விசேட வசதிகள் மேற்கொள்ளப்பட்டுள்ளது

அதிபர் அறிவிப்பு

(யாழ்ப்பாணம்)

தொழில் நுட்பக் கல்லூரி விசேட இறுதிப் பரீட்சைக்குத் தோற்றும் யாழ்ப்பாணம் பரீட்சார்த்திகளுக்கு விசேட ஏற்பாடுகள் மேற்கொள்ளப்பட்டுள்ளதாக அதிபரும் பிராந்தியப் பணிப்பாளருமான ந.யோகராஜன் இது தொடர்பாக வெளியிட்டுள்ள அறிக்கை வருமாறு, வெளிமாவட்டத்தைச் சேர்ந்த மாணவருக்கும் கொடிகாமம், சாவகச்சேரி போன்ற தூர இடங்களில் இருந்து பரீட்சைக்குத் தோற்றும் மாணவர்கள் 15 ஆம் திகதி முதல் 28 ஆம் திகதி வரை யாழ்ப்பாணக் கலைக்கழகத்தின் பாலசிங்கம் விடுதியில் ஆண்களும் ஆனந்த குமாரசாமி விடுதியில் பெண்களும் தங்குவதற்கான அனுமதி துணைவேந்தர் பேராசிரியர் ஆர்.குமாரசாமிவேல் வழங்கியுள்ளார்.

முகமாலை மோதலில் புலிகளால் ஆயுதம் மீட்பு

முகமாலையில் இடம்பெற்ற மோதலின் பின் நூற்றுக்கும் மேற்பட்ட துப்பாக்கிகளும் பல்லாயிரக்கணக்கான ரவைகளும் கைப்பற்றப்பட்டுள்ளதாக விடுதலைப்புலிகள் தெரிவித்துள்ளனர். அது தொடர்பாக விடுதலைப்புலிகள் வால் வெளியிடப்பட்ட விபரம் வருமாறு, 56 வகைத் துப்பாக்கிகள்-94, 56 வகைத் துப்பாக்கிகள்-4, லோ-1, 40மிலிமீற்றர் துப்பாக்கி-1, ஏ.கே.எல்.எம்.ஜி-9, பி.கே.எல்.எம்.ஜி-7 மற்றும் பல்லாயிரக்கணக்கான ரவைகள் உட்பட்ட ஆயுதத் தளபடங்கள் மீட்டுள்ளதாகவும் அவர்கள் தெரிவித்துள்ளனர். (எ-2)

சங்கக் கிளைகள் நாளை திறந்திருக்கும்

(யாழ்ப்பாணம்)

யாழ்ப்பாண நோக்குக் கூட்டுறவுச் சங்கத்தின் சகல கிளைகளும் இன்றும் நாளையும் பொருள் விநியோகத்திற்காக திறந்திருக்கும் என தெரிவிக்கப்பட்டுள்ளது. இந்த நாட்களில் அரசு உறுதியர்களுக்கு முன்னுரிமை அடிப்படையில் பொருள்கள் விநியோகிக்கப்படும் எனவும் யாழ்ப்பாண நோக்குக் கூட்டுறவுச் சங்க வட்டாரங்கள் தெரிவித்துள்ளன. (ச-133)

வடக்கு-கிழக்கில் அமைதிப் பேரணி

(கொழும்பு)

வடக்குக் கிழக்கு மாவட்டங்களில் அமைதிப் பேரணி நடத்திப் பிடிக்கப்பட்டுள்ளன என்று போருக்கு எதிரான தேசிய முன்னணி அறிவித்துள்ளது. அந்த அமைப்பின் தலைவர் குமார் ரூபசிங்க கொழும்பில் உட்கவியலாளர்களிடம் தெரிவித்ததாவது; ஐக்கிய தேசியக் கட்சிக்கும் சுதந்திரக் கட்சிக்கும் இடையே கூட்டாட்சி தொடர்பில் இணக்கப்பாடு ஏற்பட்டுள்ளமை மகிழ்ச்சி அளிக்கிறது. அமைதிக்கு எதிரான சக்திகளின் சவாலை ஏற்று வடக்குக் கிழக்கில் அமைதிப் பேரணிகளை நடத்துகிறோம். மன்னாரில் சனிக்

உரும்பிராம் சைவத் தமிழ் வித்தியாலயத்திற்கு புதிய அதிபர் நியமனம்

(யாழ்ப்பாணம்)

உரும்பிராம் சைவத் தமிழ் வித்தியாலயத்தின் அதிபராக மு.விக்கேஸ்வரன் யாழ்ப்பாணக் கல்வி வலயத்தால் நியமிக்கப்பட்டுள்ளார். உரும்பிராம் நோ.க.த.பா.சாலையின் அதிபராக இவர் கடமையாற்றி வந்தமை குறிப்பிடத்தக்கது. (ஊ)

சிறு விளம்பரம் வேலை தேவை

எழுதுவனவர்கள் கணக்குப் பதிவாளர். இன்சூரன்ஸ் வேலை முதலிய வேலைகளைச் செய்யக் கூடிய ஒருவருக்கு தனியார் ஸ்தாபனத்தில் வேலை தேவை. விளம்பர இல.1-110, மே/பா.வலம்புரி, 3,2 ஆம் பூரூபகை, பிறவுண்டி நோட்டர். யாழ்ப்பாணம் என்ற விவரத்தைத் தொடர்பு கொள்ளவும். (471)

விடுதி வசதி தேவைப்படும் மாணவர்கள் உடனடியாக தொழில்நுட்பக்கல்லூரி பதிவாளருடன் பெயர்களைப் பதிவு செய்யும்படி வேண்டப்படுகின்றனர்.

தூர இடங்களிலிருந்து பரீட்சைக்குத் தோற்றும் மாணவர்களுக்கு இலவச மதிய உணவு ஒழுங்குபடுத்தப்பட்டுள்ளது. அதிபரின் வேண்டுகோளுக்கிணங்க சேவாலங்கா நிறுவனம் இவ்வதவியை வழங்குவதற்கு முன்வந்துள்ளது.

தினமும் பரீட்சை முடிபடைந்ததும் பரீட்சார்த்திகள் வீடு திரும்புவதற்கு ஏதுவாக பருத்தித்துறை, கொடிகாமம், தெல்லிப்பழை, மாதகல், இளவாலை, காரைநகர் ஆகிய இடங்களுக்குப் புறப்படும் இ.போ.ச.பஸ்வண்டிகள் யாழ்ப்பாணம் நுட்பக் கல்லூரியிலிருந்து 4 மணிக்குப் புறப்படுவதற்கு ஒழுங்குகள் செய்யப்பட்டுள்ளன. (ச)

அனலைதீவு கடற்கரையில் மானவிழை சடலம் மீட்பு

அனலைதீவுக் கடற்கரையில் மாணவி ஒருவரின் சடலம் மீட்கப்பட்டுள்ளது. சடலமாக மீட்கப்பட்டவர் அனலைதீவு சதாசிவ மகா வித்தியாலயத்தில் தரம் 10 இல் கல்வி பயிலும் அனலைதீவு 4 ஆம் வட்டாரத்தைச் சேர்ந்த வாமதேவன் சந்திரகலா(வயது-17) என்பவர் எனத் தெரிவிக்கப்பட்டது. குறிப்பிட்ட மாணவி கடந்த புதன் கிழமை இரவு காணாமல் போயுள்ளதாகவும் நேற்று முன்தினம் காலை கடற்கரையில் சடலமாக மீட்கப்பட்டார் எனவும் விசாரணைகளில் தெரியவந்துள்ளது.

சம்பவம் தொடர்பான மரண விசாரணைகளை நடத்திய யாழ்ப்பாண நீதிவானும் உயர் காவற்றறை பதில் நீதிவானுமாகிய இ. த.வினராஜா சடலத்தை பிரேத பரிசோதனையின் பின் உறவினர்களிடம் ஒப்படைக்குமாறு உண்காவற்றறைப் பொலிஸாருக்கு உத்தரவிட்டுள்ளார். (ச-5)

சுனாமி பாதிப்பால் பெற்றோரை இழந்த சிறுவர்களுக்கு மக்கள் வங்கியில் சேமிப்புத் திட்டம்

சுனாமிப் பேரழிவில் பெற்றோரை இழந்த சிறுவர்களின் பெயரில் மாதாந்தம் ஆயிரத்து 500 ரூபாயை வழங்கும் 'கனி ஹாஸ்' என்னும் சேமிப்புத் திட்டம் மக்கள் வங்கியால் ஆரம்பிக்கப்பட்டுள்ளது. இதற்கான நிதியை நிதி அமைச்சு வழங்கும். இக்கணக்கு மக்கள் வங்கியில் தலைமைக் காரியாலயத்தில் பேணப்படும்.

க.பொ.த. உயர் தர பரீட்சைப் பெறுபேறுகள்

(யாழ்ப்பாணம்)

வடமராட்சி இந்து மகளிர் கல்லூரி உயிரியல் பிரிவு

தி.சர்மிளா ஏ 2பி, வி.கஜேந்தினி ஏ 2சி, வர்த்தகப் பிரிவு

ர.கார்த்திகா 2ஏ பி, ந.பிரேமினி ஏ 2பி, வி.வினோதினி 2ஏ சி, க.உதயராணி ஏ 2பி, ப.ரஜிதா 2ஏ சி, ம.அனோஜா ஏ 2பி, வி.நிலாணி ஏ பி சி.

கலைப்பிரிவு

சி.சிவரூபி 3ஏ, ரா.பிரகலா 3ஏ, கி.சுரேகா 2ஏ பி, ரா.சாயினி 2ஏ பி, ரா.சுபாஜினி 2ஏ சி, ம.நிலோஜனா ஏ பி சி, சி.தூர்கா ஏ பி சி, ந.நதீபா 3பி, த.தர்சிகா 3பி.

நெல்லியடி மகாவித்தியாலயம் விஞ்ஞானப்பிரிவு

பா.உமாதினி ஏ 2பி, ச.ஜனாதனா ஏ பி சி.

சி.வி.கலைச்செல்வி ஏ பி சி, ச.உமா 2பி சி, இ.வாசினி 2பி சி, இ.கீர்த்தனா 2பி சி.

கணிதப் பிரிவு

இ.சௌமியா ஏ பி சி, பொ.நிஷாந்தி பி 2சி, த.விஜிதா பி சி எஸ், வி.காண்டிபன் பி 2சி, க.பிரசாந்த் 3சி.

கலைப்பிரிவு

க.சயந்தன் 3ஏ, கி.கோபிகா ஏ 2பி, ச.நிருத்திகன் 2ஏ பி, ம.நர்மதா 2ஏ பி, க.சஞ்சீவன் ஏ பி சி, வி.துவாரகன் 2ஏ சி.

வர்த்தகப்பிரிவு

பா.புல்காசுரன் 2ஏ பி, ச.சுகர்ணன் 3பி, க.சிந்தா 3பி சி.

மானிப்பாய் மகளிர் கல்லூரி உயிரியல் பிரிவு

யோ.அஜித்தா ஏ 2எஸ், சே.விந்ஜா பி சி எஸ்.

கணிதப் பிரிவு

பொ.ரேவதி பி சி எஸ், வர்த்தகப் பிரிவு

சோ.கார்த்திகா 2பி சி, வி.மயூரா 2பி சி, செ.செல்வமலர் ஏ 2சி.

கலைப்பிரிவு

தெ.தேனிதா 2ஏ பி, ரா.பிரேமினி 2ஏ சி, க.சிந்தா 2ஏ சி, செ.திருமலர் ஏ பி சி, ச.கிருஷ்ணா ஏ பி சி, த.பனித்திரா ஏ 2சி, சி.டெல்சியா ஏ 2சி, ம.மேரிவிஜிதா ஏ 2சி, த.கோபிகா ஏ 2சி, ர.தர்மினி ஏ 2சி, ந.வினித்தா ஏ பி எஸ், க.கிருஷ்ணா 3பி, நா.கோமதி 3பி, செ.மனோராஜா 2பி சி, ந.நிவேதிகா 2பி சி, மு.அபிராமி 2பி சி, அ.மேரிஜூல்கா 2பி சி, மு.விஜயந்தி 2பி சி, க.தர்ஷிகா 2பி சி, வே.யோகமலர் 2பி சி. (ச)

வெள்ளைப் பிரம்பு தினம் இன்று அனுஷ்டிப்பு

(யாழ்ப்பாணம்)

சர்வதேச வெள்ளைப் பிரம்பு தினத்தை முன்னிட்டு இன்று காலை 10 மணிக்கு கஸ் தூரியார் வீதியில் அமைந்துள்ள யாழ்ப்பாண ஆரம்பப்பாடசாலை மண்டபத்தில் யாழ்ப்பாணம் கழகத் தலைவர் தலைமையில் நடைபெறவுள்ளது.

இந்நிகழ்வின் யாழ்ப்பாணம் கழகமும் யாழ்ப்பாண விழிப்புணர்வுறோம் சங்கமும் இணைந்து நடத்துகின்றன. (எ)

எதிர்வரும் ஓக்டோபர் 23 ஆம் திகதி சு.க.-ஐ.தே.க.இடையே ஒப்பந்தம்

பிரதான எதிர்க்கட்சியான ஐக்கிய தேசியக் கட்சிக்கும் சிறிலங்கா சுதந்திரக் கட்சிக்கும் இடையேயான புரிந்துணர்வு ஒப்பந்தம் எதிர்வரும் ஓக்டோபர் 23 ஆம் திகதி கைச்சாத்திடப்படவுள்ளது. இரு கட்சிகளிடையே ஆறு அம்சத் திட்டத்தின் கீழ் இணக்கப்பாடு காணப்பட்டுள்ளமை தொடர்ந்து இந்த ஒப்பந்தம் கைச்சாத்தாகவுள்ளது. இதனிடையே இரு கட்சிகளுக்கும் இடையே இணக்கப்பாடு காணப்பட்டுள்ளமையால் ஐக்கிய தேசியக் கட்சியிலிருந்து வெளியேறி வரும் எந்த ஒரு நபரையும் அரசாங்கத்தில் இணைத்துக் கொள்ளப்போவதில்லை என்றும் மகிந்த உறுதியளித்திருப்பதாக அக் கட்சியினர் தெரிவித்தனர். (ச)

யுத்தத்தை ஏற்படுத்த மக்களின் ஆதரவில்லை

தேசிய அமைதிச் சபை கருத்து

(கொழும்பு) இலங்கையில் யுத்தத்திற்கு மக்களிடத்தில் ஆதரவு இல்லை என்று தேசிய அமைதிச் சபை தெரிவித்துள்ளது. அமைதி சார்பில் மாரக நிறுவனத்தின் தலைமை நிர்வாகி கொடும்பி ரெகுணத்திலக்க கூறியதாவது; தேசிய அமைதிச் சபையின் சார்பில் அமைதி குறித்த மக்கள் கருத்தறியும் பணியைத் தொடங்கியுள்ளோம். 18 வயதிற்கு மேற்பட்ட 5 ஆயிரம் பேரிடம் கருத்து வாக்கெடுப்பு நடத்தப்பட்டது. 3ஆயிரத்து 460 சிங்களவர்கள், 580 தமிழர்கள், 740 முஸ்லிம்கள், 220 மலையகத் தமிழர்களிடம் தான்குடி எல்லை வீதியைச் சேர்ந்த யு.எல்.எம்.ஆசாத் (வயது-35) என்ற ஒரு பிள்ளையின் தந்தையை சுட்டுக் கொல்லப்பட்டவர் என தெரியவந்துள்ளது. தனது பணி தொடர்பாக கல்லடிச் சோதனைச் சாவுக்கு செல்வதற்காக பஸ்களுக்கு காத்திருந்தபோதே இச் சம்பவம் இடம்பெற்றது. (ச-2)

ஊர்காவல்படை வீரர்களுக்கு கொலை

(மட்டக்களப்பு) மட்டக்களப்பு ஆரையம்பதியில் ஊர்காவல் படையைச் சேர்ந்த ஒருவர் அடையாளம் தெரியாத நபர்களினால் நேற்று சுட்டுக் கொல்லப்பட்டுள்ளார். ஆரையம்பதி எரிபொருள்நிரப்பு நிலையம் அருகே நேற்று காலை 6.30 மணியளவில் இச் சம்பவம் இடம்பெற்றது. காத்தான்குடி எல்லை வீதியைச் சேர்ந்த யு.எல்.எம்.ஆசாத் (வயது-35) என்ற ஒரு பிள்ளையின் தந்தையை சுட்டுக் கொல்லப்பட்டவர் என தெரியவந்துள்ளது. தனது பணி தொடர்பாக கல்லடிச் சோதனைச் சாவுக்கு செல்வதற்காக பஸ்களுக்கு காத்திருந்தபோதே இச் சம்பவம் இடம்பெற்றது. (ச-2)

இந்த ஆண்டு ஜன் மற்றும் ஜூலையில் வாக்கெடுப்பு நடத்தப்பட்டது. மேலதிக அதிகாரப் பகிர்வுக்கு 39 வீதத்தினரும் கூட்டாட்சி முறைக்கு 7 வீதத்தினரும் இந்திய முறை அரசாங்கத்திற்கு 5 வீதத்தினரும் ஆதரவாக கருத்துத் தெரிவித்துள்ளனர். ஒற்றையாட்சி கோட்பாட்டிற்கு 24 வீதத்தினர் ஆதரவு தெரிவித்துள்ளனர். ஒற்றையாட்சிக்கு அப்பால் அதிகாரப் பகிர்வுக்கான விருப்பத்தை மக்கள் தெரிவித்துள்ளனர். இருப்பினும் இலங்கைக்கு உகந்த அரசாங்கம் முறைகளை மக்களுக்குத் தெரியப்படுத்தினால் அது இன்னமும் சிறப்பாகவிருக்கும். 24 வீதத்தினருக்குத்தான் கூட்டாட்சி முறைபற்றி ஓரளவு தெரிந்துள்ளது. பிளவுபடாத நாட்டுக்குள் கூட்டரசாங்கம் முறையை 14 வீதத்தினர் தெரிவு செய்துள்ளனர். இதேவேளை அமைதிப் பேச்சுக்கள் மூலம் தீர்வு காண வேண்டும் என 79 வீதத்தினரும், 21 வீதத்தினர் முழு அளவிலான யுத்தத்திற்கும் ஆதரவு தெரிவித்துள்ளனர். (ச-5)

அறியாமையைக் காட்டிலும் அடிமைத்தனம் வேறொன்றுமில்லை. அறிவுடைமையின் குழந்தையே விடுதலையாகும். -இங்கர்சால்



வலம்புரி

ஆடு நனைகிறது என்று 'ஓ' நாய் அழுகிறது

சமாதானப் பேச்சுக்களை மீள் ஆரம்பிக்கும் சூழ்நிலையில் மோதல்கள் வெடித்துள்ளனமை தமக்குக் கவலையளிப்பதாக அமெரிக்கா தெரிவித்துள்ளது.

அமெரிக்காவின் கவலை ஆடு நனைகிறது என ஓநாய் அழுவது போன்றதாகும்.

இலங்கை இனப்பிரச்சினை சுமுகமாகத் தீர வேண்டுமென அமெரிக்கா உள்ளார்ந்ததாக விரும்பியிருக்கும்மாயின் விடுதலைப்புலிகளை ஐரோப்பிய ஒன்றியம் தடைசெய்ய வேண்டும் என அந்நாடு வலியுறுத்தியிருக்கமாட்டாது.

சமாதானப் பேச்சுக்கள் ஆரம்பமாகவிருந்த கடலத்திலேயே ஐரோப்பிய ஒன்றியம் விடுதலைப்புலிகளைத் தடை செய்திருந்தது.

இதன் பின்னணியில், அமெரிக்காவின் காத்திரமான பங்களிப்பு இருந்தது என்பதை எவரும் மறுத்து விட முடியாது.

கண்காணிப்புக் குழுவின் தலைவராகவிருந்த ஹென்றிக்சன் தனது பணியிலிருந்து விலகிச் செல்லும் போது பல முக்கிய விடயங்களை பகிரங்கமாகத் தெரிவித்திருந்தார்.

அவர் தெரிவித்த முக்கியமான விடயங்களில் 'ஐரோப்பிய ஒன்றியம் விடுதலைப்புலிகளைத் தடை செய்தது மிகப்பெரும் தவறு' என்பதும் ஒன்றாகும்.

யுத்தநிறுத்த கண்காணிப்புக்குழுவில் தலைவராக இருந்து இலங்கை இன விவகாரத்தை அங்கு வேறு ஆணைகளைக் கற்றுணர்ந்த ஹென்றிக்சன் 'விடுதலைப்புலிகளை ஐரோப்பிய ஒன்றியம் தடை செய்தது மிகப்பெரும் தவறு' என கூறியதன் ஊடாக, 'ஐரோப்பிய ஒன்றியம் விடுதலைப்புலிகளைத் தடை செய்ததனாலேயே சமாதானப் பேச்சுவார்த்தை குழம்பியது' என்பதை மறைமுகமாகத் தெளிவுபடுத்தியுள்ளார்.

ஐரோப்பிய ஒன்றியம் தடை செய்தால் அது சமாதானப் பேச்சைப் பாதிக்கும் என விடுதலைப்புலிகள் தெளிவாகக் கூறியிருந்தும்-தடை செய்ய வேண்டாம் என உலகத் தமிழர்கள் ஒன்று கூடி கோவும் எழுப்பியும் அவற்றை இம்மியும் கருத்தில் கொள்ளாது ஐரோப்பிய ஒன்றியம் விடுதலைப்புலிகளை தடை செய்தது.

இத் தடைக்கு அமெரிக்காவின் அழுத்தமே காரணம் என்பது உலகநிந்த உண்மை. கூடவே விடுதலைப்புலிகளைத் தடை செய்யுமாறு ஐனாதிபதி மகிந்த ராஜபக்ஷவும் கோரிக்கை விட்டிருந்தார்.

இவ்விதம் சமாதானப் பேச்சுவார்த்தைக்கான சூழ்நிலை கருக்கடையிருந்த வேளை அந்தக் கருவை அழித்து விட்ட அமெரிக்கா இப்போது கவலையடைகிறதாம்.

அமெரிக்காவின் கவலை சமாதானப் பேச்சுவார்த்தை குழம்பிவிடுமே என்ற ஏக்கத்தின்பால் படதாயின், சம்பூர் மீதான தாக்குதலின் போது, வன்னியில் அரசு படைகள் விமானத் தாக்குதல் நடத்திய போது, அது கவலை வெளியிட்டிருக்க வேண்டும்.

அப்போதெல்லாம் பேசாதிருந்த அமெரிக்கா இப்போது கவலை கொள்வது ஏன்? எதற்காக? என்பதை உலகத்துக்குக் கொள்ள முடியும்.

தற்போதைய தாக்குதல் சம்பவங்கள் அமெரிக்காவுக்கு கவலை தருவதாகவிருந்தால் ஐனாதிபதி மகிந்தவுடன் தொடர்பு கொண்டு யுத்தநிறுத்த உடன்படிக்கையை கடைப்பிடிக்குமாறு கூறியிருக்கலாமல்லவா?

தாக்குதல் திட்டத்தின் தவறே தோல்விக்கான முக்கிய காரணம் முன்னாள் விமானப் படைத் தளபதி கருத்து

(கொழும்பு)

தாக்குதல் திட்டத்தில் காணப்பட்ட பாரிய தவறுகளை கருத்து தளபதி முகமாலைப் பகுதியில் விடுதலைப்புலிகளுடன் ஏற்பட்ட மோதலில் படைத்தரப்புக்கு ஏற்பட்ட மோசமான தோல்விக்கு காரணம் என முன்னாள் விமானப் படைத் தளபதி ஹரி குணதிலக்க தெரிவித்துள்ளார்.

முகமாலைப் பகுதியில் இடம்பெற்ற கரும்மோதல் குறித்து வெளிநாட்டு செய்தி சேவை ஒன்றுக்கு கருத்துத் தெரிவிக்கையிலேயே அவர் மேற்கண்டவாறு கூறியுள்ளார்.

இராணுவத்தினரின் இத் தாக்குதல் திட்டத்தில் பெரிய தவறு இருந்துள்ளது என்பதில் எந்தச் சந்தேகமுமில்லை. அந்தத் தவறே படைத் தரப்பு அடைந்த தோல்விக்குக் காரணமாகும்.

ணமாகும்.

இறுதியாக நடைபெற்ற இப் பாரிய தாக்குதல் மாத இறுதியில் நடைபெறுவதாகவுள்ள பேச்சுவார்த்தையை கடுமையாகப் பாதிக்கும். அண்மைக் காலமாக இடம்பெற்ற தாக்குதல்களில் விடுதலைப்புலிகளுக்கு பாரிய இழப்புகள் ஏற்பட்டுள்ளது என வெளியான உட்கண்கள் மற்றும் உட்கட்ச்செய்திகளை அடிப்படையாகக் கொண்டு படைத்தரப்பு செயற்பட முனைந்தமையே இத்தோல்விக்குக் காரணமாகும்.

இதேவேளை புலிகளின் படைப் பலம் குறித்து இராணுவத் தரப்புக் கொண்டிருந்த குறைவான மதிப்பீடு இராணுவத்தின் பின்னடைவுக்குக் காரணம் என சிங்கள உட்கட்ச்செய்தி நிர்வாகப்பகுதி தொடர்பான ஆய்வாளர் தெரிவித்துள்ளார். (எ-5)

கடமையிலிருந்த பெண் சிப்பாய் தன்னைத் தானே சுட்டுத் தற்கொலை

வவுனியா ஓமந்தையில் உள்ள 563 ஆம் படைப் பிரிவில் கடமையில் இருந்தவேளை இராணுவப் பெண் சிப்பாய் ஒருவர் தன்னைத் தானே சுட்டுத்தற்கொலை செய்துள்ளார். நேற்று முன்தினம் அதிகாலை 1.10 மணியளவில் இச் சம்பவம் இடம்பெற்றுள்ளது.

தற்கொலை செய்து கொண்டதாகச் சந்தேகிக்கப்படும் இராணுவ பெண் சிப்பாயின் சடலத்தை மருத்துவப் பரிசோதனையின் பின்னர் இராணுவ அதிகாரிகளிடம் கையளிக்க மாறு வவுனியா மாவட்ட நீதிமன்றம் உத்தரவிட்டுள்ளது.

இறந்தவர் இராணுவச் சிப்பாய் பிரியங்கனி (வயது-25) என அவருடன் கடமையில் இருந்த இரண்டு பெண் சிப்பாய்கள் அடையாளம் காட்டியுள்ளனர்.

நேற்று முன்தினம் அதிகாலை தாங்கள் கடமையில் இருந்தபோது இறந்தவர் தன்னைத்தானே சுட்டு மரணமடைந்ததாக நீதிபதியின் விசாரணையில் இவர்கள் இருவரும் தெரிவித்துள்ளனர். இறந்தவர் மாத்தளையைச் சேர்ந்தவர் என்றும் கடந்த 18 மாதங்களாகவே இராணுவத்தில் கடமையாற்றியவர் எனவும் தெரியவந்துள்ளது. (ச-5)

இராணுவத்தினரின் சடலங்கள் வவுனியாவில் ஒப்படைப்பு

(கொழும்பு)

தமிழீழ விடுதலைப்புலிகளால் ஒப்படைக்கப்பட்ட 74 சடலங்களையும் இராணுவத்தினரிடம் ஒப்படைத்துள்ளதாக சர்வதேச செஞ்சிலுவைச் சங்கம் தெரிவித்துள்ளது.

இது தொடர்பாக சர்வதேச செஞ்சிலுவைச் சங்கம் வெளியிட்டுள்ள செய்திக் குறிப்பு வருமாறு:

யாழ்ப்பாணத்தில் முன்னரங்க நிலைகளில் இராணுவத்தினருக்கும் தமிழீழ விடுதலைப்புலிகளுக்கும் இடையேயான மோதலைத் தொடர்ந்து 74 இராணுவத்தினரின் சடலங்களை ஒப்படைப்பதற்காக கிளிநொச்சியின் பிரதிக் குழுவினரை விடுதலைப்புலிகள் அழைத்திருந்தனர்.

யாழ்ப்பாணம் பல்கலைக்கழகங்களுக்கு மாணவர்களை தெரிவு செய்வதற்கான விண்ணப்பம் படிவம் அனுப்ப ஏற்பாடு

(கொழும்பு)

பல்கலைக்கழகத்திற்கு மாணவர்களைத் தெரிவு செய்வதற்கான விண்ணப்பப்படிவம் எதிர்வரும் திங்கட்கிழமை யாழ்ப்பாணத்திற்கு அனுப்பி வைக்கப்படவுள்ளது.

ஏனைய பிரதேசங்களில் விற்பனை செய்யப்படுகின்ற போதிலும் யாழ்ப்பாணத்திற்கு அனுப்பி வைக்கப்படவில்லை. யாழ்ப்பாணத்தில் ஏற்பட்டுள்ள தற்போதைய சூழ்நிலையில் அவ்விண்ணப்பப்பத்திரங்களை அனுப்பி வைக்க முடியாதுள்ளதாக பல்கலைக்கழக மாணியங்கள் ஆணைக்குழு வின் தலைவர் பேராசிரியர் காமினி சமரநாயக்க தெரிவித்துள்ளார்.

எனினும் எதிர்வரும் திங்கட்கிழமை விமானப்படையின் உதவியுடன் அவ்விண்ணப்பப்படிவங்களை அனுப்பிவைக்க வுள்ளதாக அவர் கூறியுள்ளார்.

இது தொடர்பாக பாதுகாப்புச் செயலாளர் மற்றும் இராணுவத் தளபதி ஆகியோருக்கு அறிவித்துள்ளதாகவும் அவர் மேலும் கூறினார். (ச-5)

செஞ்சிலுவைச் சங்கம் தெரிவிப்பு

உடனடியாக இது தொடர்பில் வவுனியாவிலுள்ள பிரதிக் குழுவினர் இராணுவத்தினரைத் தொடர்பு கொண்டு விடுதலைப்புலிகள் வேண்டுகோளைத் தெரிவித்தனர்.

மனிதாபிமான அடிப்படையில் சர்வதேச செஞ்சிலுவைச் சங்கத்தினர் உடல்களை ஒப்படைப்பதாகவும் தெரிவிக்கப்பட்டது. இதையடுத்து நான்கு நாட்களில் உடல்கள் கொண்டு செல்லப்பட்டு ஏ-9பாதையில் உள்ள ஓமந்தைச் சேதனைச் சாவடியில் இரவு 8 மணிக்கு இராணுவத்தினரிடம் ஒப்படைத்தோம்.

முன்னதாக விடுதலைப்புலிகளால் கைது செய்யப்பட்டு கிளிநொச்சி மருத்துவமனையில் சிகிச்சை பெற்று வரும் இராணுவத்தைச் சேர்ந்தவரையும் சர்வதேச செஞ்சிலுவைச் சங்கத்தினர் சென்று பார்வையிட்டனர் என்று அச்செய்திக் குறிப்பில் தெரிவிக்கப்பட்டுள்ளது. (ச-5)

அதிபர்களுக்கான வினைத்தீரன் தடை தாண்டல் பரீட்சை இன்று அனுமதி அடடைகள் நேற்றே கிடைத்ததாம்

(கொழும்பு)

இலங்கை அதிபர் சேவைக்குட்பட்ட அதிபர்களுக்கான வினைத்தீரன் தடைதாண்டல் பரீட்சை நீண்ட இடைவெளிக்குப் பின் இன்றும் நாளையும் கொழும்பில் நடைபெறவுள்ளது.

இப் பரீட்சைக்காக யாழ்ப்பாணத்திலிருந்து தோற்றவுள்ள பரீட்சார்த்திகளுக்கு நேற்றே அனுமதி அடடைகள் கிடைக்கப்பெற்றுள்ளது. இதன் காரணமாக யாழ்ப்பாணம் பரீட்சார்த்திகள் இப் பரீட்சையில் கலந்து கொள்ள முடியாத நிலை ஏற்பட்டுள்ளதாகக் கவலை தெரிவிக்கப்பட்டது. (ச-5)

தீவனங்களின் பற்றாக்குறையால் கால்நடைகள் இறக்கும் அபாயம்

கப்பலில் வருமென பண்ணையாளிகள் எதிர்பார்ப்பு

(யாழ்ப்பாணம்)

கால்நடைகளுக்கான தீவனங்கள் யாழ்ப்பாணத்தில் இல்லாததினால் கால்நடைகள் இறக்கும் நிலை ஏற்பட்டுள்ளது. இதனால் பாரிய இழப்பினை வளர்ப்பாளர்கள் எதிர்நோக்க வேண்டியுள்ளதாக கால்நடை வைத்தியப் பணிப்பாளர் கவலை தெரிவித்துள்ளார்.

கொழும்பிலிருந்து கால்நடைகளுக்கான தீவனங்களுடன் கப்பல் வந்தால் மாத்திரமே அவ்விழப்பினை நிறுத்த முடியும் என அவர் சுட்டிக்காட்டியுள்ளார்.

கால்நடைகளுக்கான தீவனங்களுக்கு ஏற்பட்டுள்ள பற்றாக்குறையை நிவர்த்தி செய்யும் நோக்குடன் பத்துக் கால்நடை வைத்திய நிலையங்களில் உள்ளூர் வளங்களைப் பயன்படுத்துவதற்கான நடவடிக்கை மேற்கொள்ளப்பட்டுள்ளது.

அதன் ஒரு கட்டமாக கால்நடை வளர்ப்போருக்கு பயிற்சி வகுப்புக்களும் நடத்தப்படவுள்ளது. சுமுகமான சூழ்நிலையில் நாளொன்றுக்கு 3 ஆயிரம் லீற்றருக்கும் அதிகமான பசுப் பாலினை யாழ்ப்பாணத்தில் பெற முடிந்தது.

தற்போது கால்நடைகளைப் பாராமரிப்பதற்கு தேவையான தீவனங்கள் பெற முடியாத நிலையில் பால்உற்பத்தி பாரிய வீழ்ச்சி கண்டுள்ளது.

இதனால் பாலின் விலையும் உயர்வடைந்துள்ளது என அவர் கூறினார். கோழித் தீவனங்கள் இல்லாததினால் கோழி வளர்ப்போரின் எண்ணிக்கையும் வீழ்ச்சி கண்டுள்ளது. வளர்க்கப்பட்ட கோழிகள் அனைத்தும் இறைச்சிக்காக விற்க வேண்டிய நிலை ஏற்பட்டுள்ளது.

இதனால் முட்டை உற்பத்தியில் அறுபது வீதமாக வீழ்ச்சி கண்டுள்ளதாக அவர் தெரிவித்தார். (ச-133)

அரசு பேச்சுவார்த்தைக்குச் செல்வதற்கு இணைத்தலைமையின் அடித்தம் தேவை

கூட்டமைப்பினர் கோரிக்கை

(கொழும்பு)

போர் நடவடிக்கைகளைத் தொடரவுள்ள அரசாங்கத்திற்கு பேச்சுக்களுக்குச் செல்ல அடித்தம் கொடுக்கவேண்டுமென்று இணைத்தலைமை நாடுகளுக்கு தமிழ்த்தேசியக் கூட்டமைப்பின் நாடாளுமன்ற உறுப்பினர் கஜேந்திரகுமார் பொன்னம்பலம் வேண்டுகோள் விடுத்துள்ளார்.

கொழும்பில் ரேணுகா ஹோட்டலில் நேற்று முன்தினம் நடந்த ஊடகவியலாளர் மாநாட்டில் கஜேந்திரகுமார் பொன்னம்பலம் இதனைத் தெரிவித்தார்.

கடந்த செப்டம்பர் 12 ஆம் திகதி இணைத்தலைமைநாடுகள் வெளியிட அறிக்கையில் இரு தரப்பும் போர் நடவடிக்கையைக் கைவிட்டு பேச்சுக்குத் திரும்பவேண்டுமென்று வலியுறுத்தப்பட்டிருந்தது.

அதனை ஏற்று தமிழீழ விடுதலைப்புலிகள் சாதகமான இணக்கத்தை தெரிவித்திருந்தனர். ஆனால் விடாப்பிடியாக அரசாங்கம்தான் இணைத்தலைமைநாடுகளின் வேண்டுகோளை நிராகரித்து இராணுவ

நகர்வை மேற்கொள்ளுகிறது.

வட பகுதியில் பாரிய யுத்த நகர்வை அரசாங்கம் மேற்கொள்வதாக சில நாட்களுக்கு முன்பாக தமிழ்த்தேசியக் கூட்டமைப்பினர் தெரிவித்திருந்தோம்.

இருந்த போதும் இராணுவத்தினர் கடந்த புதன்கிழமை பாரிய வலிந்த தாக்குதலை மேற்கொண்டனர். தமிழீழ விடுதலைப்புலிகள் அதனை வெற்றிகரமாக முறியடித்தனர். இனி வரும் நாட்களிலும் பாரிய இராணுவ நடவடிக்கைகளை அரசாங்கம் மேற்கொள்ளக்கூடும் அதற்குப் பதில் நடவடிக்கை மேற்கொள்ளப்படும்போது முழு அளவிலான யுத்தமாக வெடிக்கும்.

இந்த நாட்டின் பற்றி எரியும் பிரச்சினைகளுக்கு முகம்கொடுப்பதற்காக ஐக்கிய தேசியக்கட்சி மற்றும் சுதந்திரக்கட்சியிடையே இணக்கக் காணப்பட்டிருந்தால் வரவேற்கலாம். இனப்பிரச்சினைக்குத் தீர்வுகாண்பதை விட அமைச்சுப் பதவியை பகிர்வது தொடர்பாகத்தான் அக்கறை கொள்கின்றனர்.

கிளாலியில் தாக்குதல்களை தொடங்கிய நாளில் யாழ்ப்பாணத்தில் இருந்து தீருகோணமலைக்குக் கொண்டுவருவதற்காக பயணிகளை கப்பலில் இராணுவம் ஏற்றியுள்ளது.

இந்த தாக்குதலின்போது கப்பலுக்கு ஏதும் ஆபத்து ஏற்பட்டு பயணிகள் இறந்திருந்தால் அந்த பழியையும் புலிகள் மீது சுமத்துவதற்காகவே இராணுவம் அந் நடவடிக்கையை மேற்கொண்டது.

ஏ-9 வீதி திறக்கப்படவில்லை. புலிகள் மீது தாக்குதல் நடத்துவதற்கு பாதை மூடப்பட்டிருக்கிறது. யாழ்ப்பாணத்தில் அத்தியாவசியப் பொருட்களுக்கு இன்னமும் தட்டுப்பாடு நிலவுகின்றன. கப்பலில் கொண்டு செல்லுகின்ற பொருட்கள் போதுமானதாக இல்லை.

இந்த ஊடகவியலாளர் மாநாட்டில் தமிழ்த்தேசியக் கூட்டமைப்பின் ந.ரவிராஜ், செ.கஜேந்திரன், சிவநேசன், பத்மினி சிதம் பரநாதன், எம்.கே.சிவாஜிலிங்கம், துரைராஜன் சிங்கம், சந்திரகாந்தன் ஆகியோர் பங்கேற்றிருந்தனர்.

(எ-5)

நாச்சிமார்...

இடத்திற்குச் சென்று மரண விசாரணைகளை மேற்கொண்ட யாழ்ப்பாணம் நீதிவான் இ.த.விக்கிரமசிங்க சடலத்தை பிரேதபரிசோதனைக்காக யாழ்ப்பாணம் வைத்தியசாலையில் ஒப்படைக்குமாறு யாழ்ப்பாணம் பொலிஸாருக்கு உத்தரவிட்டார். (ச-5)

யுத்தத்தின்...

இத்தீர்வையே நாம் முன் வைக்கிறோம். எமது கட்சியான ஐக்கிய தேசியக்கட்சி யுத்தம் விரும்பும் கட்சியல்ல. இன்று சில இராணுவ நடவடிக்கைகள் நடந்தாலும் கூட அரசாங்கம் பேச்சுவார்த்தைகளுக்கு இணங்கியுள்ளது.

யுத்தம் மூலம் இந்த பிரச்சினையை தீர்க்க முடியும் என தான் நம்பவில்லை என ஜனாதிபதி தெரிவிக்கின்றார். யுத்தத்தின் மூலம் தீர்வுகாண முடியாது எனவும் ஜனாதிபதி கூறியுள்ளார்.

தாம் பதில் தாக்குதல் மட்டுமே நடத்துவதாகவும் கூறுகிறார். தாக்கும் போது பதில் தாக்குதல் என்று தானே கூறுவது.

ஆனாலும் சமாதானம் மூலமே தீர்வு என்ற இந்த நிலைப்பாட்டை எடுத்துள்ளதன் மூலம் ஜனாதிபதி ஐக்கிய தேசியக்கட்சியின் பக்கம் திரும்புகிறார்.

ஆனால் இவர்கள் முன்னர் யுத்தம் பற்றியே பேசினர். யுத்தவாத கட்சியான ஜே.வி.பி., ஹெல உறுமய யுத்தத்திற்காக தூய்மை போட்டன. இன்று வரை போட்டுக்கொண்டிருக்கின்றன. ஆனால் இப்போது என்ன நடந்திருக்கின்றது?

இக் கட்சிகள் அரசாங்கத்தில் இன்று இல்லை. இப்போது இவர்கள் வெளியேற்றப்பட்டுள்ளனர். பேச்சுக்கள் மூலமான சமாதானமே தீர்வாக இருக்க முடியும் என்பதே அரசியல் யதார்த்தமாகும். இதைத்தான் இன்று முழு சர்வதேச சமூகமும் இந்தியாவும் கூறுகின்றன என்றார் அவர். (எ-5)

இராணுவத்தின்...

சர்வதேச செஞ்சிலுவைச் சங்கத்தினுடாக அனுப்பி வைத்தோம்.

மேலும் நான்கு உடல்கள் நேற்று மீட்கப்பட்டன. அவற்றை இன்று செஞ்சிலுவைச் சங்கத்தினுடாக அனுப்பிவைக்கவுள்ளோம். இதைத்தவிர முகமாலை முன்னரங்க நிலைகளிலே மிகவும் உருக்குலைந்த நிலையில் உள்ள படையினரின் உடலங்களை மீட்டுள்ளோம்.

அவ் உடல்களில் உள்ள விபரங்களை எடுத்து வைத்துவிட்டு உரிய இராணுவ மரியாதையுடன் எரியூட்டுமாறும் கூறியுள்ளோம் என இளந்திரையன் தெரிவித்தார்.

உருக்குலைந்த நிலையில் 40 இற்கும் மேற்பட்ட உடல்கள் உள்ளன. பூரண இராணுவ மரியாதையுடன் எரியூட்டு முடிபெய்துள்ளோம் என இளந்திரையன் தெரிவித்தார்.

இது குறித்து கண்காணிப்புக்குழுவினரும் பார்வையிட்டுள்ளனர். இதேவேளை தமது தரப்பில் 73 பேர் மட்டுமே காணாமல் போயுள்ளனர் என்றும் அவர்களில் 74 உடல்கள் மீட்கப்பட்டுள்ளதாகவும் இராணுவப் பேச்சாளர் கூறினார். மீட்கப்பட்டதாக தெரிவித்த உடல்கள் தங்களுடையதல்ல எனவும் தெரிவித்தார். (ச)

ஜெனீவா...

கலந்து கொள்ளவுள்ள உலகப்பிரதிநிதிகள் தெரிவு குறித்தும் ஆலோசிக்கப்பட்டதாகவும் எனினும், தெரிவு இடம்பெறவில்லை எனவும் ஜனாதிபதி செயலக வட்டாரங்கள் தெரிவித்தன.

பேச்சுக்குழுவில் முஸ்லிம் பிரதிநிதித்துவம் குறித்தும் ஆராயப்பட்டுள்ளது. புரிந்துணர்வு ஒப்பந்தம் குறித்தே பேச்சுவேண்டுமென்ற விடுதலைப்புலிகளின் நிலைப்பாடு குறித்து அமைச்சர்கள் கருத்துக்களை ஜனாதிபதி கேட்டறிந்துகொண்டதாகத் தெரிவிக்கப்பட்டது.

இதேவேளை ஐக்கிய தேசியக்கட்சியுடனான இணைவு, ஜெனீவாப் பேச்சுக்கள் என்பன குறித்தே அரசின் நிலைப்பாட்டை விளக்கும் ஆதரவைப்பெறும் அனைத்துக்கட்சி மாநாடொன்று அடுத்தவாரம் அளவில் நடைபெறும் எனவும் தெரிவிக்கப்படுகிறது. (ச)

வவுனியாவில்...

காணப்படவில்லை. 20 வயது தொடக்கம் 22 வயது மதிக்கத்தக்க இரு சடலங்களும் அடையாளம் காண்பதற்காக வவுனியா பொதுமருத்துவமனையில் வைக்கப்பட்டுள்ளன. (ச)



முகமாலைப் பகுதியில் விடுதலைப்புலிகளால் கைது செய்யப்பட்ட இராணுவச் சிப்பாய் தமிழீழ காவல்குறையினரின் பாதுகாப்புடன் சிகிச்சை பெற்றுவருவதை படத்தில் காணலாம்.

ஒரு இலையும்...

மூலம் கொண்டு வரப்பட்டு காங்கேசன்துறை துறை முகத்திலிருந்து இறக்கப்படுவதாகவும் இதேவேளை அனைத்து பெற்றோல் நிரப்பு நிலையங்கள் ஊடாகவும் எதிர்வரும் திங்கட்கிழமை முதல் பெற்றோல் வழங்க நடவடிக்கை எடுக்கப்பட்டுள்ளதாகவும் யாழ்ப்பாணம் நிரவாக காரியாலய ஒருங்கிணைப்பாளர் கேணல் சில்வா தெரிவித்துள்ளார்.

இதன்போது எரிபொருள் நிரப்பு அட்டைகள் மூலம் பெற்றோல் பெறாதவர்கள் பெற்றுக் கொள்ள முடியும் என்றும் தெரிவிக்கப்பட்டது. (ச)

இராணுவத்தளபதி நேற்று யாழ்ப்பாணம் விஜயம்

(யாழ்ப்பாணம்)

யாழ்ப்பாணத்துக்கு நேற்று நேரடியாக ஆராய்வதற்காக இராணுவத்தளபதி லெப்டினன் ஜெனரல் சரத் பொன்னசேகா நேற்றுக் காலை பலாலி இராணுவத் தலைமையகத்திற்கு விஜயம் மேற்கொண்டுள்ளார். பலாலிக்கு வந்த இராணுவத் தளபதியை யாழ்ப்பாணம் கட்டளைத் தளபதி மேஜர் ஜெனரல் சந்திர சிறி மற்றும் உயர் மட்டக்குழுவினருடன் வரவேற்று தற்போதைய பாதுகாப்பு நிலைகள் குறித்து விளக்கியுள்ளனர்.

இதேவேளை முகமாலை மோதல்களில் படுகாயமடைந்து பலாலி இராணுவ வைத்தியசாலையில் சிகிச்சை பெற்றுவரும் படையினரையும் இராணுவத்தளபதி சரத் பொன்னசேகா பார்வையிட்டுள்ளார். (எ-1)

மரண அறிவித்தல்

செல்வி பாட்பதியம்மை செல்லையாபிள்ளை (றாயர்)

(பொலிகண்டி கந்தவன சூழல சூழ்நகர் கந்தவனம் இளைப்பாறிய உப தபாலத்திரம்) கந்தவனம் பொலிகண்டியைச் சேர்ந்த செல்வி பாட்பதியம்மை செல்லையாபிள்ளை நேற்று முன்தினம் இறவு குகபதமடைந்தார்.

இவர் சைவப்பெரியார் திக்கம் சி.செல்லையாபிள்ளையின் அருமை மகனாவார். அன்னாரின் இறுதிக்கிரியைகள் நேற்று அவரது இல்லத்தில் நடைபெற்று திருவுடல் கந்தவனம் உரணி இந்து மயானத்தில் அக்கிரியையுடன் சங்கமமாகியது.

இத் தகவலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல், செல்வி யோகாம்பிகை கந்தவனம், செல்லையாபிள்ளை பொலிகண்டி, செல்வையாபிள்ளை (சகோதரி)

அமைதி நிலையை...

அரசாங்கமும் விடுதலைப்புலிகளும் சமாதானப் பேச்சிற்கு இணக்கம் தெரிவித்துள்ளனர். அதற்கான இடம், திகதி என்பவற்றையும் இரு தரப்பினரும் அறிவித்துள்ளனர்.

இந் நிலையில் வடக்கு கிழக்கில் வன்முறைச் சம்பவங்கள் அதிகரித்துள்ளன. இரு தரப்பும் மோதல்களிலும் ஈடுபட்டுள்ளனர் என அமெரிக்கா தெரிவித்ததாக ரொய்ட்டர் செய்தி வெளியிட்டது.

இவற்றைக் கருத்தில் கொண்டு இலங்கையில் அமைதியை ஏற்படுத்தி சமாதானப் பேச்சுக்களை திட்டமிட்டவாறு நடாத்த அமெரிக்காவின் இராணுவத்தினர் திணைக்கள பிரதிச் செயலாளர் ரிச்சாட் பெளச்சர் தலைமையிலான குழுவின் முயற்சிப்பார். அதற்காக ஜனாதிபதி மகிந்த ராஜபக்ஷ, எதிர்க்கட்சித் தலைவர் ரணில் விக்கிரமசிங்க உட்பட அதிகாரிகளையும் சந்திப்பார்.

பெளச்சர் இலங்கையில் தங்கியிருக்கும் காலத்தில் அமைதி முயற்சியை ஏற்படுத்த இரு தரப்பினரும் முயற்சிகளை மேற்கொள்ளாவிட்டால் அமெரிக்கா தீர்க்கமான முடிவினை மேற்கொள்ளும் என்றும் தெரிவிக்கப்பட்டது.

இதேவேளை யப்பானின் இலங்கைக்கான சமாதானத் தூதுவர் யகூசி அகாஷி நோர்வேயின் விசேடசமாதானத்தூதுவர் ஹான்சன் பெளயர் ஆகியோரும் அடுத்த வாரம் இலங்கை வருகின்றனர். அவர்கள் இருவரும் ரிச்சாட் பெளச்சருடன் இணைந்து அமைதியை ஏற்படுத்த முயற்சிப்பார்கள் என தெரிவிக்கப்பட்டது. (ச)